

15 ta' April, 1950

Imballef :

L-Onor. Dr. A.J. Montanaro (Gauci, L.J.D.)

Avv. Dr. Arturo Valenzia, L.L.D. *versus* Avv. Dr. Luigi Pace ne.

**Tassazzjoni — Riteses — Sentenza — Digriet —
Kancellament ta' Kawża — Tariffa "G" n. 34.**

Għall-finijiet tal-tassazzjoni l-xedi inferiori, il-digrieti dejnati li huma ekwivurabili għas-sentenzi.

Għaldaqstant, meta l-Qorti taqti ordni ta' kancellament ta' kawża, bil-kundanna għall-ispejjeż, lid-difensuri huwa tassabili dritt skond it-tariffa għal dak il-prownżjament tal-Qorti; uerolja wara l-kancellament l-attur jista' jitolb ir-riappontament tal-kawża biez tiġi trattata u deċiża fuq l-istess atti, u l-Qorti għandha tikkorda dak ir-riappontament għal darba waħda.

Il-Qorti — Rat it-tahrifa ta' l-attur quddiem il-Qorti Ċivili tal-Maġistrati tal-Pulizija Ġudizzjarja ta' Malta, sabiex il-Qorti timmodifika t-tassazzjoni li saret fil-kawża "Alessandro Mallia vs. Giuseppe Lanzon et." maqtugħa minn dina l-Qorti fid-19 ta' Novembru 1949 għar-raġunijiet li kellhom jiġu sottomessi fit-trattazzjoni (dok. A). Bl-ispejjeż:

Rat l-eċċezzjoni tal-konvenut Dr. Pace nomine, li sottometta li skond it-Tariffa "G" annessa mal-Kodiċi tal-Proċedura Ċivili, u speċifikatament taħt in-numru 34 (b) (c) taqgħha, lill-avukat difensur ma għandux jiġi taxxat dritt f'każ ta' kancellament ta' kawża, imma biss f'każ ta' transazzjoni jew eżesjoni; u bhala konferma għamel riferenza għall-art. 919 ta' l-istess Kodiċi; u fl-aħhar illi l-art. 197 (3) iġhid espressament "costs occasioned by the non-appearance etc.";

Rat is-sottomissjoni ta' l-attur, fis-sens illi l-konvenut Dr. Pace ma jistax jidher f'kawża magħmula kontra tiegħu bhala Registratur, peress illi, meta ġie hekk nominat, ġie awtomatikament prekluz mill-eżerċizzju tal-professjoni tiegħu; u fil-meritu illi fil-kawża in kwistjoni kien hemm żewġ sentenzi, u għalhekk kellu jiġi taxxat dritt separat għal kull waħda;

Rat is-sentenza tat-30 ta' Diċembru 1949, li biha l-Qorti Ċivili tal-Maġistrati tal-Pulizija Ġudizzjarja ta' Malta qatgħet il-kawża billi laqgħet it-talba ta' l-attur u ordnat lill-konvenut Dr. Luigi Pace, bhala Registratur ta' dawn il-Qorti, li jintaxxa fil-kawża "Alessandro Mallia vs. Giuseppe Lanzon et.".

deċiża definitivament fid-19 ta' Novembru 1949, dritt għal kull deċiżjoni, u eżoè għal dik tat-23 ta' Lulju u għal dik tad-19 ta' Novembru 1949, in bażi għan-numru 34 (a) tat-Tariffa "G" ammissa mal-Kodiċi tal-Proċedura Ċivili; u ordnat li l-ispejjeż fiċ-ċirkustanzi tal-każ jithallisu kwantu għal terz mill-attur, kwantu għal terz mill-konvenut Dr. Luigi Pace ne., u kwantu għal terz iehor mill-konvenuti Alessandro Mallia, Giuseppe Lanzon u Paolo Rolè flimkien; billi kkunsidrat;

Illi s-sottomissjoni ta' l-attur dwar l-ammissibilità tal-konvenut Dr. Luigi Pace nomine, li jittratta l-kawża, evidentement ma jista' jkollha ebda fundament legali, u saret mill-attur taht il-hsieb illi l-konvenut Dr. Pace ma setax jagħmel ebda sottomissjoni għaliex b'hekk ikun qiegħed jikser wieħed mid-doveri tiegħu, u eżoè dak li ma jipprestax is-servigi tiegħu bhala avukat peress li huwa prekluz mill-pratika privata minhabba l-impjeg tiegħu;

Illi l-attenzenza tal-konvenut Dr. Pace fit-trattazzjoni tal-kawża ma kienetx bhala patroċinatur ta' terzi persuni bl-iskop li jithallas tal-patroċinju tiegħu skond il-Tariffa "G", huma huwa delier bhala konvenut, sija pure fil-fuq imsemmija kwalità tiegħu, u bhala tali għandu d-dritt bħal kwalunkwe ċittadin iehor li jidher quddiem il-Qorti sabiex jagħmel is-sottomissjonijiet tiegħu. Dana japplika b'izjed forza fil-Qorti ta' kompetenza limitata, fejn il-partijiet ma humiex obligati jidhru bl-assistenza ta' difensuri, la meta jkunu ċitati personalment u lanqas meta jkunu ċitati f'xi kwalità li ikunu jirrivestu;

Illi għalliekk is-sottomissjoni ta' l-attur ma jista' jkollha ebda fundament ġuridiku, u ma tistax tiġi milqogħa;

Illi fil-meritu, il-kwistjoni li għandha tiġi riżoluta hi, fil-febma tal-Qorti, dik jekk il-kancellament ta' kawża jimpurtax jew le deċiżjoni; il-għaliex f'każ negattiv għandu jiġi applikat in-numru 34 (b) u (c) tat-Tariffa "G", kif issottometta l-konvenut Dr. Pace nomine, u f'każ affermativ għandu jiġi applikat l-inċiż (a) tal-fuq imsemmi numru 34 tat-Tariffa "G";

Illi skond l-art. 197 (1), wara li tissejjah il-kawża tliet darbiet, u la l-partijiet u lanqas id-difensuri tagħhom ma jidhru, il-Qorti tista' tordna t-thassir tal-kawża minn fuq il-lista "a spejjeż ta' l-attur"—dak li sar fil-kawża "de quo". Fit-tielet inċiż ta' l-istess artikolu hemm stabbilit illi, jekk l-attur ikun

irid li fuq l-istess attijiet il-kawża tiġi mqiegħda fuq il-lista, misnugħa u maqtugħa, għandu, b'rikors li għandu jiġi preżentat fiż-żmien ta' tmiem ijiem, jagħmel talba għal daqsbekk. Dan it-talba tiġi milqugħa għal darba waħda biss, jekk qabel ikunu ġew imħallsa l-ispejjeż li jkunu saru minhabba l-attur eċc.;

Illi mill-eżami mbagħad tal-para. (2) ta' l-art. 197, u mill-konfront mal-para. (3) għa' e'tat, huwa evidenti illi l-legislatur jekwipara l-kancellament mal-liberazzjoni "ab observantia" għal dak li jirrigwarda l-effetti ġuridiċi tagħhom;

Illi tant fil-każ ta' liberazzjoni "ab observantia" kemm fil-każ tal-kancellament l-effett huwa uniku, u e'joè dak li tponi terminu għall-kawża f'dak l-istadju mingħajr preġudizzju tar-ripropożizzjoni tal-kawża taht e'rti kondizzjonijiet, u e'joè dak tal-hlas ta' l-ispejjeż tal-kawża kancellata jew fejn giet ordnata l-liberazzjoni tal-konvenut. Minn dan tohrog loġika l-konkluzjoni illi l-kancellament huwa deċiżjoni tal-Qorti li mhux biss tponi fini għall-kawża, imma tiddeċidi wkoll il-kap ta' l-ispejjeż; u għalhekk ma tistax ma titqiesx bħala sentenza;

Illi l-fatt illi l-liġi tagħti m'vija e'ċċezzjonali lill-attur, f'każ ta' kancellament jew liberazzjoni, u jawnza talba biex il-kawża tiġi trattata fuq l-istess atti ma jimportax illi l-kancellament jew il-liberazzjoni ma humiex deċiżjonijiet veri u propji, imma dan il-provvediment għandu bhala bażi tiegħu u bhala skop iċ-e'clerità tal-proċeduri u l-ekonomija għar-rigward ta' l-ispejjeż li jkun labaq għamel l-attur;

Illi l-argument li jrid jgħbed mill-kliem tal-liġi l-konvenut Dr. Pace għat-teżi tiegħu ma hu konformi la mal-prinċipji ġuridiċi u lanqas mal-loġika. Infatti l-art. 197 (1), fejn jikkonmina l-kancellament tal-kawża bl-ispejjeż kontra l-attur ma jagħmel ebda distinzjoni bejn l-ispejjeż tar-regi'stru u d-drittijiet dovuti lid-difensuri. Lanqas jista' jingħad li l-kliem ta' l-istess artikolu para. (3), fejn jingħad "jekk qabel ikunu ġew imħallsa l-ispejjeż li jkunu saru.....", ma jimportax illi l-ispejjeż għandhom ikunu limitati għall-ispejjeż tar-regi'stru, jew tax-xhieda, jew ta' xi dokumenti e'żibiti; għaliex interpretazzjoni simili tkun evidentement konfligġenti mal-para. (1) ta' l-istess artikolu;

Illi anki loġikament, d'na għandha tkun l-interpretazzjoni li għandha tingħata għall-kliem tal-liġi. Infatti, li kieku l-attur

li tkun gietlu kancellata l-kawża, jew li fiha tkun inghatat liberazzjoni "ab observantia", ma japprofittax ruhu fit-terminu tal-privileġ li mogħti tar-ripropożizzjoni tal-kawża fuq l-istess atti, il-kawża titqies bħala definita mingħajr preġudizzju fil-meritu, u lid-difensuri jiġi naturalment taxxat id-dritt li jwieshom skond in-numru 34 (a) tat-Tariffa "G". Ma jistax ikun hemm għalhekk ebda raġuni li tippreġudika lill-konvenut **simpliciter** għaliex l-attur ikun ipprevalixxa ruhu minn dak il-privileġġ. Dana l-ħsieb tal-leġislatur jidher ċar mill-fatt illi, sabiex jippermetti lill-attur jużufriwixxi minn dik il-fakoltà, imponielu bħala kondizzjoni dik illi qabel xejn iħallas l-ispejjeż tal-konvenut; u fost dawn l-ispejjeż jidhru naturalment l-onorariji li jkun għallas lill-patrocinatur tiegħu;

Illi mill-premess jidher illi fil-kawża "Alessandro Mallia vs. Giuseppe Lanzon et." kien hemm żewġ sentenzi separati, waħda dik li biha ġie ordnat il-kancellament fid-data tat-23 ta' Lulju 1949, u l-oħra li biha ġie liberat il-konvenut Giuseppe Lanzon mill-osservanza tal-ġudizzju fid-19 ta' Novembru 1949. Konsegwentement il-konvenut Dr. Pace fil-kwalità tiegħu ta' Registratur kellu jintaxxa dritt lid-difensur għal kull deċiżjoni;

Illi skond it-Tariffa "G" no. 34 (a) lid-difensuri għandri jiġi taxxat dritt għal kull sentenza, u ejoè 3s. meta l-ammont involut ma jeċċedix £2, 5s. meta jeċċedi £2 imma mhux £5, u 10s. meta jeċċedi l-£5. Fil-każ in eżami l-ammont in lite huwa anqas minn £2;

Rat in-nota ta' l-appell li biha l-konvenut Dr. Pace nomine appella minn dik is-sentenza għal quddiem dina l-Qorti;

Rat iċ-ċitazzjoni ta' dak il-konvenut Dr. Pace nomine, li biha dana talab ir-revoka tas-sentenza fuq imsemmija u e-ċahda tat-talba ta' l-attur; bl-ispejjeż kontra l-istess attur;

Omissis;

Ikkunsidrat;

Illi l-kawża msemmija fl-avviż kienet ġiet imħassra minn fuq il-lista bi provvedimenti tal-Qorti Civili tal-Magistrati tal-Pulizija Ġudizzjarja ta' Malta tat-23 ta' Lulju 1949, u wara li ġiet mill-ġdid miġjuba fuq il-lista ġiet maqtugħha b'deċiżjoni oħra tad-19 ta' Novembru 1949, li biha l-konvenut Lanzon ġie meħlus mill-harsa tal-ġudizzju bl-ispejjeż. Ir-Registratur fit-tassazzjoni ta' l-ispejjeż ma ntaxxax id-dritt tad-difensuri għall-

kancellament, u l'dil-kawża jsestni li lebda dritt ma hu tassabili għall-kancellament ta' kawża fil-Qorti Civili Inferjuri:

Illi d-drittijiet tad-*defensuri* fil-kawża quddiem il-Qorti Civili Inferjuri huma regolati mill-art. 34 tat-Tariffa "G", fejn *digriet* ma jissemmewx, iżda jissemmew biss sentenzi. Iżda *dak l-artikolu* gie nterpretat mill-Qorti ta' l-Appell, fis-sentenza in re "P.L. Giuseppe Mangion et. vs. Tancredi Gouderne.", fejn qalet li "l'espressione 'ogni sentenza' usata nel detto articolo 35 (il-lum 34) della tariffa "G" comprende tanto le sentenze definitive o liberatorie dall'osservanza del giudizio, quanto le decisioni che, sebbene riguardate come decreti, come quella d'incompetenza, pure sono anch'esse definitive quanto al loro oggetto ed irretrattabili dalla Corte che le avesse pronunziate, se in tutti i casi non si ha che una norma unica di tassazione regolata sull'ammontare in lite";

Minn dana jidher li anki d-*digriet* definitivi, għall-finijiet *tat-tassazzjoni* f'sedi inferjuri huma ekwiparabili għas-sentenzi. L-*ordni tal-kancellament ta' kawża b'kundanna* għall-ispejjeż huwa definitiv, għax, salva t-talba għar-riappuntament għal darba biss, itemm il-proċediment, u l-*kundanna ta' l-ispejjeż* mhix rittrattabili. Għaldaqstant sewwa ddeciediet l-Ewwel Qorti meta applikat għall-każ tal-kancellament it-tassazzjoni stabilita għas-sentenzi skond l-art. 34 fuq insemi. Certament ma jista' qatt ikun applikabili għall-każ ta' kancellament is-subartikolu (b) u (c) ta' dak l-art. 34, għax il-kancellament ma għandux x'jaqsam la ma' *ċessjoni tal-kawża* u lanqas ma' rinunzja għall-attijiet. U tabilhaqq il-kancellament jgi ordnat mill-Qorti "motu proprio" minhabba l-inattività tal-partijiet, fil-waqt li *ċ-ċessjoni* u r-rinunzja huma atti ta' l-attur;

Għal dawn ir-raġunijiet, u għal dawk ta' l-ewwel Qorti in kwantu kompatibili ma' dak li ntqal f'*dis-sentenza*, taqta' l-*kawża* billi tichad l-appell ta' l-appellant u tikkonferma s-sentenza appellata; bl-ispejjeż kontra l-appellant.